

## نامەيەك بۆ بەهەشت!

خەيالاندنى بەرپى كەوتنم بەرەو بەهەشت، وەختە شامەرگم بكات، ھەر وەك كىژىكى بچكۆلەي عەيار ئەترىقىمەو و لە پىرى چاوەكانم بە نوور، بايەمى تىشك لە كەنار و ناوھندى دىەم ئەرژى و گىربوونى ھەر نىگايەكى، رۆح بە بەرى بەردىشا ئەكات. بەرجەستەكردنەوھى بۆن و بەركەوتنەكانى، نووقمى دەريايەك لە نھىنى عەجول و گەردوونىك عەشقم ئەكات. ئىدى بە ھەر چوار ئاراستەكەدا ئەكەومە چرپە و ھاوار و بە نىازى ئەوھى بمبىستى چەندىن جار بۆى دووپات ئەكەمەو؛ لە پىناو ئەوھدا كە بە تۆ بگەم، ھەموو شتىك ئەكەم، ھەموو شتىك!

من بە بىرم نايە سىۆىكم بە دزىيەوھ خواردىي و شوتىشم نەبرد بە شەرتى چەقۆ، كەچى ئەوھندەم لەبىرە دوور دوور پەرىمە دەرىي تۆ! شەوانىكى زۆر بۆت گىيام، چەنەھا رۆژ و سالى بەدواتا گەرام، وھلى نە سۆراغتم زانى و نە بەرامبەر ئەو تاوانەش بىننمەوھ، من ھەر ئەوھندەم لەبىرە سويم بۆوھ بى تۆ!

بىرت ئەكەم، بەقەد ھەموو ئەو جوانىيانەى لەسەر بەهەشت بىستوومانن! خۆشمئەوې، بە ئەندازەى پىر مانايى بوونت، ھىندەى نزيكى برژانگەكانم كاتى بۆ بىركردنەوھ لە تۆ لىكيان ئەننم! من دەھرىكە لە تۆ جىيام و لە نادىارىتا بەدواى خۆشمدىا وىلم، بە رۆح و بە جەستەشمەوھ دەم نا دەمى قول لە قولى يادەكانتا پىاسەى ئىوارەيەكى لىلم.

ئازىزم ئەشى تەمەن لەوھ كورتنى بى كە بە شادبوونەوھت رابگەم. ژيانىش لەوھ بى نرخ تر نابى كە من دوور لە تۆ تىايا ھەلبكەم. خەسلەتتىكى مرؤف، لەبىرچوونەوھى، راستە، من تا گومرابوون برىواى پىئەكەم، بەلام ساتىك لەيادكردنى تۆ درۆيە، ئەتوانم بىگومانن بكەم!

ھەنووكە، رەنگە گىرنگ نەبىت باسى رابردووت بۆ بكەم، ھەموو جولە و سووتانە پەپوولە ئاساكانت لە خۆما ھەلئەگرم، دلەراوكى و بەسەربردنى زەمەنىك لە مېردەزمەدا ھەر بە خۆم ئەبىرم. نا باس لەوھ ناكەم كە رۆى و ئەشموىست داستانى خالى بوونەوھى دارستان و پىربوونى دارمىوھكانت بۆ بنووسمەوھ، گەرەكم بوو گشت ئەگەرىكى داھاتووت لەم دىرپانەدا بۆ چركەمەوھ، ھىشوو ھىشوو رەزى بىرەوھرىمت پى ئەزبەركەم و خور خور ئىستامت بۆ بەۆنمەوھ..

بلى چى؟ دوپتى شەو لە خەومدا تۆ دوو كەس بووى، مناليت ھەر لەگەل مندا سەرگەرمى رەھا كردنى راز و يارىكردن بوو! گەرەيشت چەند ھەنگاوى لەولاترەوھ، بەھوى سەرقالى و جەنجالى ژيانەوھ، تەنيا منى لە خەيالدا نەبوو! كە بەخەبەرھاتم دلم زۆر تەنگ بوو، دەپرسم بۆ ئەبىت ھەموو دەم شنگەلى بكەينە قوربانى كۆمەللى شتى دى، بۆ نابى سەرجمى مافەكان بلند رابگرىن، ئەبى حىكمەتى خاترگرتن و پاراستنى لايەنىك لەچىدا بىت، كاتىك ئازايەتى سەرھتا و كۆتايى ئەو مانەوھى، لەسەر بناغەى پشنگوئىخستن يان كەوتن و وردبوونى لايەنىكى تر بى؟! (تۆم)، بە دىقەت برىوانە چواردەورەكەت، گوئىبىستى دوورترەبە و دواچار تەنيا بە ناخى خۆتا رۆبچۆ، گىرنگە بتوانىن خۆمان بىن، پىوئىستە بى سلكردنەوھ بەتەواوى باوھرەوھ كام ھەلدېرە

سەختە بیگرین، ترسمان لە خزان و تیکشکان نەبێ، لە هەولدان ئۆقرەمان نەبرێ و ئامادە ی  
چەند جار دەستپیکردنەوہ بین!

چاوەکانم، لە ئیستامدا ئەوہندە نزیک ھەستت پینئەکەم ھەر ئەلێی لەسەر جۆلانە سپییەکە ی  
حەوشەکە ی خۆتانین و لەگەل گوژمدان و بە سروشتدانی ئەو خەمانە ی کە لە ناخماندا دە  
ھیندە ی تەمەن و بالامان بوو، بۆت ئەدویم، لەناکاو نیگام لەسەر رەنگی لەپر پەریوت  
جیگیرئەبێ، گلینەم توی توی ئاو ئەیبا و بە پرتاو خۆم ئەخەمە باوەشتەوہ. بێر لەوہ ئەکەمەوہ  
کە نازانم بۆچی ھەمیشە خەمی ئەوہم بوو لە دەرسی کیمیادا تۆش ببیتە گەردیلە ی پەرش  
بووی ئاو ھەوا و چیدی بۆم کۆنەبیتەوہ! زۆر ئەترسام ئەگەر لە دەمی چوونماندا بۆ  
نانەواخانە ی (ئەمین) توند کەمەرت نەگرم، ببیتە مشتێ ئارد بەدەستمەوہ! لەو رۆژەوہشی  
مامۆستای ئاین شایەتمانی فیرکردین و پیی وتین کە ئەبێ ھەموو شەوی بەر لە نووستن  
بیخوینین، من خەوم نەمابوو، چونکە بە درێژایی شەو شایەتمانم ئەخویند لەجیاتی تۆ، دایکم و  
باوکم، خوشک و براکانم، ھەموو ھاوڕێ، ھەموو خزم، ھەموو کورد و ھەموو جیھانیش، نەکا  
نووستبن و لەبیرتانکردبێ!! ھاوڕێ گیان، ھەنووکەش زۆریک لەو دلەراوکییانە لە خۆمدا بەدی  
ئەکەم، بەتەنیا بووکە پەرۆیینەکە ی منالیشم ئەزانێ کە بە ژمارە ی ئەو ھەناسانە ی لە دووری تۆ  
داومە، بیرتئەکەم، تەنیا ئەو ئەزانێ چونکە تا ئیستاش ماومە، شەویک ئەیکەمە تۆ، شەویک  
ئەیکەمە کئی و کئی تر و تا بەرەبەیان باسی بۆ ئەکەم!

من نازانم تۆ لە کویت و نامەت بۆ ئەنووسم، نازانم لەگەل کتیت و تەنیا دتیتە ھەستم،  
خواستمە باش بیت و گەر ئیستا بووبیتە دایکی کۆرپە، پر خۆشەویستیم پیرۆزباییت لی ئەکەم!

(بەھەشت محەمەد سالاھ)

بەدواتا ئەگەریم!

باران..

۲۰۰۶/۱

[baran\\_1@hotmail.com](mailto:baran_1@hotmail.com)